

# राजस्थान यूनिवर्सिटी में एनएसयूआई ने किया हंगामा, पुलिस से झड़प हुई

## महिला सशक्तिकरण कार्यक्रम का विरोध जताने पहुंचे थे कार्यकर्ता

**-कार्यालय संवाददाता-**  
जयपुर। राजस्थान विश्वविद्यालय में शुक्रवार को महिला सशक्तिकरण से जुड़े कार्यक्रम को लेकर शुकुवार को छात्र संगठनों के बीच तीखा विवाद हो गया। नेशनल स्टूडेंट्स यूनियन ऑफ इंडिया (एन.एस.यू.आई.) के कार्यकर्ताओं ने मुख्य द्वार पर जोरदार प्रदर्शन किया, इस दौरान पुलिस से उनकी झड़प भी हुई।



एन.एस.यू.आई. कार्यकर्ताओं ने बैरिकेड्स पर चढ़कर हंगामा और नारेबाजी की तो पुलिस ने हिरासत में लिया।

**■ एनएसयूआई ने आरोप लगाया कि यूनिवर्सिटी परिसर में आरएसएस विचारधारा को बढ़ावा दिया जा रहा है।**

प्रदर्शन में कार्यकर्ता बैरिकेड्स पर चढ़ गए और नारेबाजी करते हुए अंदर जाने का प्रयास किया। पुलिस ने पहले से ही गेट पर बैरिकेडिंग कर रखी थी। स्थिति बिगड़ने पर पुलिस ने प्रदर्शनकारियों को नीचे उतारकर हिरासत में लिया और गाड़ियों में बैठाकर ले गया। कुछ कार्यकर्ता सड़क पर लेटकर विरोध जताते नजर आए। दरअसल, विश्वविद्यालय के मानविकी पीठ सभागार व संविधान पार्क में राष्ट्रीय स्वयंसेवक संघ से जुड़े "मातृशक्ति संवाद" एवं महिला

सशक्तिकरण कार्यक्रम का आयोजन प्रस्तावित था, जिसका एनएसयूआई ने विरोध किया। संगठन का आरोप था कि विश्वविद्यालय परिसर में आर.एस.एस. विचारधारा को बढ़ावा दिया जा रहा है। प्रदर्शन में युवा नेता कार्तिकेय भारद्वाज सहित कई छात्र नेता शामिल हुए उन्होंने कार्यक्रम पर सवाल उठाते हुए इसे संविधान, महिला अधिकारों और सामाजिक समानता के खिलाफ

करते हुए एनएसयूआई पर राजनीतिक लाभ के लिए विरोध करने का आरोप लगाया और कहा कि कार्यक्रम विश्वविद्यालय प्रशासन की अनुमति से आयोजित किया जा रहा है। स्थिति को देखते हुए कैम्प में भारी पुलिस बल तैनात किया गया और आने-जाने वालों की सघन जांच की गई। फिलहाल विश्वविद्यालय में सुरक्षा व्यवस्था कड़ी कर दी गई है और माहौल तनावपूर्ण बना हुआ है।

## एसीएस यूडीएच ने किया द्रव्यवती नदी का निरीक्षण

जयपुर। द्रव्यवती नदी को प्रदूषण मुक्त बनाने के स्पष्ट निर्देशों की अंशपालना में शुकुवार को नगरीय विकास एवं आवासन विभाग के अतिरिक्त मुख्य सचिव आलोक गुप्ता ने वरिष्ठ अधिकारियों के साथ द्रव्यवती नदी का निरीक्षण किया। निरीक्षण के दौरान आलोक गुप्ता के साथ जेडीए आयुक्त सिद्धार्थ महाजन तथा नगर निगम आयुक्त ओम कसेरा, जेडीए सचिव गौरव सैनी, जेडीए के निदेशक अभियांत्रिकी अजय गर्ग एवं प्रदूषण नियंत्रण बोर्ड के उच्च अधिकारी उपस्थित रहे। अधिकारियों ने बम्बाला पुलिया से स्वर्ण जयंती पार्क तक द्रव्यवती नदी के विभिन्न हिस्सों का निरीक्षण कर व्यवस्थाएं जांचीं। निरीक्षण के दौरान अतिरिक्त मुख्य सचिव आलोक गुप्ता ने नगर निगम, जेडीए एवं प्रदूषण नियंत्रण बोर्ड के अधिकारियों को निर्देश दिए कि आगामी 5 दिनों में जयपुर शहर का समग्र अध्ययन कर द्रव्यवती नदी में प्रदूषण को कम करने के लिए ठोस एवं प्रभावी समाधान तैयार किए जाएं। उन्होंने कहा

**■ आगामी 5 दिनों में द्रव्यवती नदी में प्रदूषण को कम करने के लिए ठोस समाधान तैयार करने के निर्देश दिए**

कि जिन नालों को बंद किया जा सकता है, उन्हें प्राथमिकता से चिन्हित कर तत्काल प्रभाव से बंद किया जाए। इसके साथ ही उन्होंने द्रव्यवती नदी के रख-रखाव पर विशेष ध्यान देने के निर्देश देते हुए कहा कि टाटा प्रोजेक्ट्स द्वारा किए जा रहे मेंटेनेंस कार्यों की नियमित मॉनिटरिंग सुनिश्चित की जाए। नदी किनारे स्थित शौचालयों एवं बाँक-वे की समुचित सफाई एवं रख-रखाव सुनिश्चित करने के भी निर्देश दिए गए। अतिरिक्त मुख्य सचिव ने स्पष्ट किया कि द्रव्यवती नदी को स्वच्छ एवं प्रदूषण मुक्त बनाना राज्य सरकार की प्राथमिकता है तथा इस दिशा में सभी संबंधित विभाग समन्वय के साथ प्रभावी कार्रवाई सुनिश्चित करें।

## निम्स यूनिवर्सिटी में सोकाकाँन 2026 का आगाज़

जयपुर। निम्स यूनिवर्सिटी राजस्थान में अंतरराष्ट्रीय सम्मेलन सोकाकाँन 2026 का शुभारंभ हुआ। चिकित्सा क्लिनिकल एनाटॉमी के क्षेत्र में आयोजित यह कॉन्फ्रेंस वैश्विक स्तर पर ज्ञान के आदान-प्रदान का महत्वपूर्ण मंच बनकर उभरा है। सम्मेलन में 1000 से अधिक प्रतिभागी भाग ले रहे हैं, वहीं 15 देशों-जर्मनी, अमेरिका, मलेशिया, साउथ कोरिया, स्कॉटलैंड सहित अन्य देशों-के विशेषज्ञ सहभागिता दर्ज करवाएंगे। इस अवसर पर डॉ. एन. मुथुकुमारवेल (अध्यक्ष), डॉ. गुलाम मोहम्मद भट्ट तथा डॉ. एम. शिवकुमार सहित कई क्लिनिकल एनाटॉमी में हो रहे आधुनिक नवाचारों व अनुसंधान की दिशा पर प्रकाश डाला। निम्स यूनिवर्सिटी के संस्थापक एवं चॉसलर प्रो. बलवीर एस्. तोमर ने अपने संबोधन में कहा कि शिक्षा, अनुसंधान और नवाचार ही किसी भी राष्ट्र की प्रगति का आधार हैं। इस प्रकार के अंतरराष्ट्रीय सम्मेलन विद्यार्थियों को वैश्विक स्तर पर प्रतिस्पर्धा करने के लिए तैयार करते हैं।

## टाइगर की खाल व 282 अवैध कारतूसों के साथ गन स्टोर संचालक गिरफ्तार

### रामगंज में गन स्टोर की आड़ में बिक रहे थे अवैध कारतूस

जयपुर। राजधानी की रामगंज थाना पुलिस ने अवैध हथियारों और वन्यजीव अंगों की तस्करी के खिलाफ एक बड़ी कामयाबी हासिल की है। पुलिस ने शिकार गन स्टोर के संचालक को गिरफ्तार कर उसके कब्जे से भारी मात्रा में अवैध कारतूस, एक राइफल और टाइगर (बाघ) की पुरानी खाल बरामद की है। आरोपी अपनी लाइसेंस दुकान की आड़ में लंबे समय से अवैध हथियारों की खरीद-फरोख्त में लिप्त था। फिलहाल आरोपित से पूछताछ की जा रही है। पुलिस उपयुक्त (उत्तर) करण शर्मा ने बताया कि एटीएस से एक महत्वपूर्ण सूचना प्राप्त हुई थी। सूचना के आधार पर एसीपी माणक चौक के नेतृत्व में रामगंज बाजार स्थित शिकार गन स्टोर और आरोपी के निवास स्थान पर सचं अपरेशन चलाया गया। इस दौरान मोहल्ला बिसयतियाण स्थित मकान नंबर 817 में अवैध हथियारों का जखीरा मिला। पुलिस ने कार्रवाई करते हुए आरोपी मोहम्मद जहीरुद्दीन (64) निवासी रामगंज बाजार, जयपुर को गिरफ्तार किया गया है।



आरोपी मोहम्मद जहीरुद्दीन

थानाधिकारी सुभाष चंद्र ने बताया कि मौके से एक .22 बोर की अवैध राइफल (बोल्ड एक्शन), विभिन्न बोर के कुल 282 प्रतिबंधित कारतूस और एक टाइगर (बाघ) की पुरानी खाल भी बरामद की है। पुलिस जांच में सामने आया है कि जहीरुद्दीन की माणक चौक इलाके में शिकार

गन स्टोर नाम से लाइसेंस दुकान है। वह इसी दुकान की आड़ में अवैध रूप से कारतूस और हथियार लोगों को बेचता था। पुलिस अब इस बात की गहनता से जांच कर रही है कि आरोपी ने ये हथियार किन लोगों से खरीदे थे और वह इन्हें किन्हें सप्लाई करने वाला था।

## शादी का झांसा दे नाबालिग से दुष्कर्म

जयपुर। पुलिस कमिश्नरेंट जयपुर में एक नाबालिग युवती से दोस्ती कर शादी का झांसा दे दुष्कर्म करने का मामला सामने आया है। शांतिर युवक पांच से युवती को झांसा देकर उसके आबरु से खेलता रहा और दूसरी युवती से नजर पहचान होने के बाद आरोपी ने पीड़िता को शादी करने से इनकार कर दिया। खुद के साथ हुई शोकाघडी का एहसास होने पर पीड़िता ने थाने पहुंच मामले की जानकारी पुलिस को दी। पुलिस ने आरोपी युवक के खिलाफ पोक्सो एक्ट के तहत मामला दर्ज कर उसे गिरफ्तार कर लिया। पुलिस ने बताया कि 18 वर्षीय युवती का आरोप है कि पांच साल

पहले वो 14 साल की थी। तभी उसकी मुलाकात आरोपी युवक से हुई। आरोपी ने उसे प्रेम जाल में फंसाया और शादी करने का झांसा देकर पांच साल तक उसकी आबरु से खेलता रहा। इसी दौरान आरोपी युवक ने किसी और युवती को भी अपने प्रेम जाल में फंसा लिया और बालिक होने पर पीड़िता से शादी करने से इनकार कर दिया। जिसके बाद पीड़िता को खुद के साथ हुए धोखे का एहसास हुआ और उसने आरोपी प्रेमी के खिलाफ दुष्कर्म का मामला दर्ज कराया। पुलिस ने शिकायत पर आरोपी युवक को पोक्सो एक्ट के तहत गिरफ्तार कर लिया।

## पूजा-पाठ के नाम पर जेवरत ठगने वाले 5 गिरफ्तार

जयपुर। राजधानी की माणक चौक पुलिस ने कार्रवाई करते हुए नागपुर (महाराष्ट्र) की कुख्यात कामटी गैंग के पांच शांतिर अपराधियों को गिरफ्तार किया है। यह गैंग राहगीरों को अपनी बातों में उलझाकर और भगवान का डर दिखाकर उनके कीमती जेवरत व सामान पार कर देती थी। पुलिस ने आरोपियों के पास से वारदात में प्रयुक्त अल्टो कार भी बरामद की है, इन आरोपियों के खिलाफ राजस्थान सहित मध्य प्रदेश, महाराष्ट्र, कर्नाटक व अन्य राज्यों में कई आपराधिक मामले दर्ज हैं। फिलहाल आरोपियों से पूछताछ की जा रही है।

## जयपुर में हर घर तक पहुंचे पी.एन.जी. सुविधा : कलेक्टर



कलेक्टर संदेश नायक को शुकुवार को पाइप लाइन गैस कनेक्शनों को लेकर अधिकारियों के बैठक में।

**-कार्यालय संवाददाता-**  
जयपुर। जयपुर जिले में पाइप लाइन गैस कनेक्शन (पीएनजी) के विस्तार को लेकर कलेक्टर संदेश नायक ने शुकुवार को अधिकारियों की बैठक ली। उन्होंने कमर्शियल, इंडस्ट्रियल एवं डोमेस्टिक उपयोगकर्ताओं को पीएनजी से जोड़ने की दिशा में रणनीतिक निर्णय लिए गए। बैठक में कलेक्टर ने गैस कंपनियों के प्रतिनिधियों को निर्देशित किया कि वे पीएनजी कनेक्शन के लाभों-जैसे निरंतर आपूर्ति, उच्च सुरक्षा मानक और लागत में बचत-के बारे में आम उपयोगकर्ताओं के बीच जागरूकता अभियान चलाएं। जिन उपभोक्ताओं के पास एलपीजी और पीएनजी दोनों प्रकार के कनेक्शन हैं, वे आगामी 3 माह के भीतर एलपीजी कनेक्शन को सरेट कर दें, ताकि संसाधनों का प्रभावी उपयोग हो सके और पीएनजी प्रणाली को मजबूती मिले।

## सुशीलपुरा दूषित पेयजल मामले को लेकर दिखाई सख्ती

जयपुर (कासं)। सुशीलपुरा क्षेत्र में दूषित पेयजल आपूर्ति मामले को जिला कलेक्टर संदेश नायक ने बेहद गंभीरता से लिया है। शुकुवार को कलेक्टर ने जलदाय विभाग के अफसरों को सजा हिरादयत दी है कि दूषित पेयजल की समस्या का तत्काल समाधान करें। विभागीय टीम द्वारा क्षेत्र का समग्र निरीक्षण कर और जो भी फॉल्ट है, उसे तत्काल ठीक करे, ताकि दूषित पानी की आपूर्ति को पूरी तरह रोक सके। उन्होंने पेयजल की नियमित सैमपलिंग लेने और बैक्टीरियोलॉजिकल मापदंडों के अनुरूप जल गुणवत्ता की सतत जांच करने के निर्देश दिए। वर्तमान में सुनिश्चित करने के साथ-साथ आवश्यकतानुसार पानी के टैकर भी लगाए जाएं, ताकि आमजन को असुविधा नहीं हो।

## पहली बार 10 देशों में मनाया जायेगा भगवान परशुराम जन्मोत्सव समारोह

### पांच अप्रैल को आस्ट्रेलिया में पूजन के लिए जयपुर से रवाना होगी भगवान परशुराम की मूर्ति

जयपुर। सर्व ब्राह्मण महासभा एवं अन्य सहयोगी ब्राह्मण संगठनों की ओर से प्रत्येक वर्ष की भांति इस वर्ष भी भगवान परशुराम जन्मोत्सव समारोह 5 अप्रैल से 26 अप्रैल तक आयोजित किया जायेगा। करीब 21 दिवस तक चलने वाले कार्यक्रम में विभिन्न दिवसों पर भगवान परशुराम जन्मोत्सव समारोह के अन्तर्गत विभिन्न कार्यक्रम आयोजित होंगे।



मुख्यालयों और तहसील, गांव तथा ढाणी स्तर तक भगवान परशुराम जन्मोत्सव के तहत विभिन्न आयोजन किये जायेंगे। आस्ट्रेलिया में जयपुर में निर्मित भगवान परशुराम की मूर्ति की प्राण प्रतिष्ठा होगी। साथ ही पूरे प्रदेश में अलग-अलग दिवसों में अनेकानेक कार्यक्रम आयोजित किये जाएंगे। इन सभी कार्यक्रमों में ब्राह्मण समाज के प्रबुद्धजन, राजनेता एवं संत-महंत उपस्थित रहेंगे। जयपुर से 5 अप्रैल को भगवान परशुराम जी की मूर्ति नहर के गणेश जी मंदिर से प्रातः 9 बजे रवाना होगी। इस अवसर पर समाज के प्रबुद्धजन उपस्थित रहेंगे। सर्व ब्राह्मण महासभा के प्रदेश अध्यक्ष दिनेश शर्मा एवं जयपुर शहर अध्यक्ष अजय शर्मा ने बताया कि भगवान परशुराम जन्मोत्सव समारोह का शुभारंभ 12 अप्रैल को प्रातः 9 बजे मोती दुर्गरी स्थित गणेश मंदिर में गणेश निर्माण के साथ होगा। इस अवसर पर जयपुर के प्रमुख स्तंभ, महंतों की उपस्थिति में एक स्टीकर का विमोचन भी किया जायेगा। इसके साथ ही 26 अप्रैल को भगवान परशुराम जन्मोत्सव समारोह के समापन पर जयपुर में "ब्राह्मण रत्न" सम्मान समारोह का आयोजन रखा गया है। सम्मान समारोह में समाज सेवी, पत्रकार, प्रशासनिक अधिकारी, साहित्यकार, व्यवसायी, चिकित्सक, शिक्षा शास्त्री सहित समाज के विभिन्न क्षेत्रों में उल्लेखनीय कार्य करने वाली लम्बे प्रतिष्ठित ब्राह्मण प्रतिभाओं को सम्मानित किया जायेगा।

## सार-समाचार

### पीआरसीआई जयपुर चैप्टर का शुभारंभ

जयपुर। पब्लिक रिलेशंस काउंसिल ऑफ इंडिया के 22वें स्थापना दिवस पर जयपुर चैप्टर का औपचारिक शुभारंभ पारंपरिक दीप प्रज्वलन के साथ हुआ। यह समारोह कॉन्स्टीट्यूशन क्लब ऑफ राजस्थान के मिनी थिएटर में हुआ। इस अवसर पर सूचना एवं जनसंपर्क विभाग के अतिरिक्त निदेशक (प्रशासन) डॉ. गोवर्धन लाल शर्मा मुख्य अतिथि रहे। कार्यक्रम का मुख्य आकर्षण यह रहा कि सोमेश्वर हर्ष और सनी कुलश्रेष्ठ, जो जयपुर चैप्टर के नवनिर्वाचित अध्यक्ष एवं सचिव हैं, ने पूरी नवनिर्वाचित टीम के साथ कार्यभार ग्रहण किया। नवनिर्वाचित टीम में चेयरमैन-सोमेश्वर हर्ष, सचिव-सनी कुलश्रेष्ठ, कोषाध्यक्ष-पंकज वधवानी, उपाध्यक्ष-सुश्री अंशु हर्ष, मार्गदर्शक-डॉ. संजय भनावत और डॉ. एन.डी. माथुर शामिल हैं। इसके साथ ही, डॉ. राहुल बाबू कोडाली, युक्त सचिव एवं और डॉ. अजय शर्मा, निदेशक-राष्ट्रीय कार्यकारिणी के रूप में शामिल हैं।

### 111 बच्चों को स्टेशनरी वितरित



जयपुर। मानव सेवा ट्रस्ट राजस्थान की ओर से "बचपन संवारी" अभियान के अंतर्गत महात्मा गांधी राजकीय माध्यमिक विद्यालय प्रताप नगर सेक्टर 8 में 111 जरूरतमंद बच्चों को शैक्षणिक सामग्री वितरित की गई। ट्रस्ट अध्यक्ष सेवानिवृत्त आरएसएस एन. एल. वर्मा ने बताया कि कार्यक्रम का उद्देश्य आर्थिक रूप से कमजोर वर्ग के बच्चों को शिक्षा के प्रति प्रेरित करना तथा उन्हें आवश्यक संसाधन उपलब्ध कराना है ताकि वे नियमित रूप से अपनी पढ़ाई जारी रख सकें। ट्रस्ट सदस्य एवं मीडिया प्रभारी तथा स्वास्थ्य कल्याण होम्योपैथिक मेडिकल कॉलेज एवं रिसर्च सेंटर में वरिष्ठ आचार्य व चिकित्सक प्रो. डॉ. राजीव सक्सेना ने बताया कि बच्चों को कौंपीयां, रजिस्टर, ड्राइंग कौंपीयां, ज्योमेट्री बॉक्स, पेन, पेंसिल, रबर आदि आवश्यक सामग्री प्रदान की गई। विद्यालय प्राचार्या कंचन कराडिया ने ट्रस्ट के प्रयासों की सराहना करते हुए कहा कि बचपन संवारी अभियान जैसी पहल से बच्चों को आगे बढ़ने की नई दिशा मिलती है। इस अवसर पर कार्यक्रम संयोजक कौशल सत्यार्थी, प्रिया छीपा, तनु शर्मा, सहित सभी शिक्षक मौजूद रहे।

### टेनिस लीग में डॉक्टर्स ने दिखाया दम



जयपुर। जय क्लब में डॉक्टर्स प्रीमियर टेनिस लीग (डीपीटीएल) सीजन-6 तथा नवनीत इवॉल्विंग डॉक्टर्स पिकल बाल लीग सीजन-1 में कड़ी टक्कर के बाद टीमों में अगले राउंड में पहुंची है। लीग पेट्टन डॉ सदीप निशवान ने बताया कि टीम इवेंट के पहले राउंड में सवाई चैम्प स्टार्स, केडिया हॉट शॉट्स, इंग्लिस आर्इ, स्पॉटी डॉक शूटर्स और महाला वॉरियर्स ने क्रमशः थापर टाइटन्स, प्रिंसिजन पैथ लैव पैथर्स, मालोट वॉरियर्स, रेटिना रैकेटियर्स और ड नी राइडर्स को हराकर अगले राउंड में जगह बनाई। सिंगल्स अंडर-40 में टॉप सीड महेश्वर ने 5-0 से और दूसरी सीड डॉ. जेफिन ने 6-0 से एकतरफा जीत दर्ज की, जबकि कुष्णागुप्ती टी ने 5वीं सीड जितने केडिया को 5-3 से हराकर उल्टेफेर किया। 40-50 वर्ष कैटेगरी में अनसीडेड आशीष जैन ने 5वीं सीड रणजीत सिंह को 5-3 से हराया और अनिल अग्रवाल ने रवि को 5-1 से माटा दी। लीग ऑर्गनाइजिंग चेयरमैन डॉ जयंत सेन व ऑर्गनाइजिंग सेक्रेटरी डॉ. अनिल यादव ने बताया कि ओपन डबल्स में संजय बंसो माथुर / भूपेन्द्र और तीसरी सीड सचिन / दीपक की जोड़ियों ने शानदार जीत हासिल की। डीपीपीएल लीग चैंप कॉर्डिनेटर डॉ. हरीश भारद्वाज व डॉ सुधांशु शर्मा ने बताया कि डीपीपीएल टीम इवेंट में थुप ए में राव हॉस्पिटल रेडर्स ने हृदयम हार्ट केयर हरीज को 3-1 से हराया। गुप बी में ड मेड मेवरिक्स ने मेडिसा रॉयल्स को 4-1 से और सोमानी रॉयल्स में भी मेडिसा रॉयल्स को 4-1 से हराया। लीग कॉर्डिनेटर डॉ हनुमान खोवा व प्रेम चौधरी ने बताया कि ग्रुप सी में पर्पल हेरोन पैथर्स ने डेटा केयर क्लिनिक चैंपियंस को 3-2 से, अग्रवाल किड्स हॉस्पिटल एवेंजर्स ने डेटा केयर को 4-1 से और एवेंजर्स ने जेजीआईआर-शुभिका जैगुआर्स को भी 3-2 से हराया।

### नाईन डॉट स्वचायर एजीबिशन 10 से

जयपुर। जयपुर में एक क्यूरेटेड डिजाइन और डेकोर एजीबिशन नाईन डॉट स्वचायर का चौथा संस्करण 10 से 12 अप्रैल तक राजस्थान इंटरनेशनल सेंटर में होगा। इस एजीबिशन का उद्देश्य उभरते व नए डिजाइनों को बताना देना और पारंपरिक शिल्प को आधुनिक डिजाइन के साथ जोड़ना है, जो आर्टिजेंट, डिजाइनिंग और मॉडर्न के संयुक्त के बीच सार्थक संबंध स्थापित करने का काम करती है। यह जानकारी नाईन डॉट स्वचायर की फाउंडर व क्यूरेटर, रितु खंडेकर और फाउंडर प्रमोटर रमेश अग्रवाल ने दी। इस अवसर पर नाईन डॉट स्वचायर की फाउंडर प्रमोटर शालिनी अग्रवाल, को-क्यूरेटर, सगुना वाघवा सहित कनिका खंडेलवाल और तन्वी खंडेलवाल साथ भी उपस्थित रहीं।